

## ΤΗ ΚΑ' ΤΟΥ ΑΥΤΟΥ ΜΗΝΟΣ ΝΟΕΜΒΡΙΟΥ

Μνήμη τῶν Ὁσίων Πατέρων ἡμῶν καὶ Ἱερομαρτύρων, Κλήμεντος Ῥώμης, καὶ Πέτρου  
Ἀλεξανδρείας.

### ΕΙΣ ΤΟΝ ΕΣΠΕΡΙΝΟΝ

Εἰς το, Κύριε ἐκέκραξα, ἰστῶμεν Στίχους ς' καὶ ψάλλομεν Στιχηρὰ Προσόμοια τοῦ Ἁγίου  
Κλήμεντος.

#### Ἦχος β' Ὅτε, ἐκ τοῦ ξύλου σὲ

Κλῆμα τῆς ἀμπέλου τῆς ζωῆς, Πάτερ πεφυκῶς Ἱεράρχα, ὠραίους ἤνεγκας, βότρυας ἐν πνεύματι,  
δογμάτων πάνσοφε, ἀποστάζοντας πάντοτε, σωτήριον οἶνον, θείας ἐπιγνώσεως, καὶ κατευφραίνοντας,  
πάντων εὐσεβῶν τὰς καρδίας, τῶν εἰλικρινῶς σὲ τιμώντων, Κλήμη θεοφόρε παμμακάριστε.

Πέτρου, Κορυφαίου μαθητῆς, Πάτερ γεγονῶς ἐπὶ πέτραν, τούτου ἐδόμησας, λίθον ὥσπερ τίμιον, σαυτὸν  
πανεύφημε, καὶ μοχλεύσει τῶν λόγων σου, κατέστρεψας πᾶσαν, δόμησιν πολύθεον, ναοὺς δὲ ἡγείρας,  
θείους εἰς τιμὴν τῆς Τριάδος, μάκαρ ὑπὲρ ἧς ἠγωνίσω, καὶ τοῦ μαρτυρίου στέφος εἴληφας.

ὥσπερ, φωτοβόλος ἐκ δυσμῶν, ἥλιος ἀνέτειλας Πάτερ, καταλαμπρύνων τὴν γῆν, αἴγλη τῶν δογμάτων  
σου, καὶ τῶν στιγμάτων φαιδρῶς, ἐπιφθάσας δὲ μέρεσιν, Ἐφῶς τρισμάκαρ, ἔδυσ θανατούμενος, καὶ  
ἐξανέτειλας, Κλήμη πρὸς Χριστὸν ταῖς ἐκεῖθεν, λάμπησι πλουσίαις ἀπαύστως, θείαν κατὰ μέθεξιν  
λαμπόμενος.

#### Τοῦ Ἁγίου Πέτρου

#### Ἦχος α' Τῶν οὐρανίων ταγμάτων

Ἵπερουσίου Τριάδος τὸ ὁμοούσιον, διεκδικῶν Παμμάκαρ, ὡς ἀκτίστου Μονάδος, Ἄρειον καθεῖλες,  
δείξας ἡμῖν, τοῦ Υἱοῦ τὸ ἀμέριστον, ὡς τῆς αὐτῆς ἐνυπάρχοντος τῷ Πατρὶ, καὶ τῷ Πνεύματι θεότητος.

Τῶν διωκόντων ἐπαύθη, ἡ μαιφόνος ὀρμῆ, ἡ τῶν αἱμάτων χύσις, νῦν εἰς φροῦδον κατέστη, ἄμφω  
σφραγισθέντα, Πέτρε σοφέ, τῷ ἱερῷ μαρτυρίῳ σου, ὡς τοῦ παιδὸς Μωϋσέως ἔστη ῥυέν, τὴ ψηφίδι τῆς  
Σεπφώρας ποτέ.

Ποιμαντικῶς διαπρέψας, Ἱερομάρτυς Χριστοῦ, μαρτυρικοὺς ἀγῶνας, ἐπεδείξω γενναίως, ἐν δι'  
ἀμφοτέρων στέφος λαβῶν, ἑκατέροις κοσμούμενος, ἱερωσύνη καὶ πόνοις ἀθλητικοίς, διὸ πρέσβευε  
σωθῆναι ἡμᾶς.

#### Δόξα... Ἦχος πλ. β'

#### Τοῦ Ἁγίου Κλήμεντος

Τῆς τῶν παθῶν ὀχλήσεως ἀπασχολήσας τὸν νοῦν, περὶ τὴν γνῶσιν τῶν ὄντων, ἱερώτατε Κλήμη,  
ἀσχολεῖσθαι πεποίηκας, διὸ σὲ τὸ κυρίως καὶ πρώτως ὄν, ἐπὶ ταύτην εἴλκυσε, διὰ Πέτρου τοῦ τῶν  
Ἀποστόλων ἐξάρχοντος, ὃς σὲ τὰ θεία μεμύηκε, καὶ αὐτοῦ διάδοχον καταλέλοιπεν ἄξιον, Μεθ' ὃν τὴν  
Ἐκκλησίαν πάνσοφε, καλῶς διαγαγῶν, μαρτυρικῶ τέλει πρὸς αὐτόν, ἐξεδήμησας, οἷα Θεός, Θεῷ τῷ  
ὄντι ἀκραιφνῶς συγγινόμενος, οὗ τῆς Θεώσεως, καὶ ἡμᾶς ἀκαταπαύστως τυχεῖν καθικέτευε,  
Ἱερομάρτυς Ἀπόστολε.

#### Καὶ νῦν... Τῆς Ἑορτῆς

#### Ἦχος πλ. δ'

Μετὰ τὸ τεχθῆναί σε, Θεόνυμφε Δέσποινα, παρεγένου ἐν Ναῷ Κυρίου, τοῦ ἀνατραφεῖναι εἰς τὰ Ἁγία  
τῶν Ἁγίων, ὡς ἡγιασμένη, Τότε καὶ Γαβριὴλ ἀπεστάλη πρὸς σὲ τὴν Πανάμωμον, τροφὴν κομίζων σοί,  
Τὰ οὐράνια πάντα ἐξέστησαν, ὀρῶντα τὸ Πνεῦμα τὸ Ἅγιον ἐν σοὶ σκηνώσαν, Διὸ ἄσπιλε ἀμόλυντε, ἡ ἐν  
οὐρανῷ καὶ ἐπὶ γῆς δοξαζομένη, Μήτηρ Θεοῦ, σῶζε τὸ γένος ἡμῶν.

Εἰς τὸν Στίχον. Στιχηρὰ τῆς Ἑορτῆς Προσόμοια.

**Ἦχος α'**  
**Τῶν οὐρανίων ταγμάτων**

Δεῦτε φιλέορτοι πάντες, ὕμνοις τιμήσωμεν, τὴν μόνην Θεοτόκον, τὴν ἀγνήν καὶ Παρθένον, Παρθένοι γηθοσύνως, λαμπάσι φαιδραῖς, τὴν Παρθένον καὶ ἄχραντον, ἐν τῷ Ναῷ εἰσαχθεῖσαν τοῦ Ποιητοῦ, γηθοσύνως λιτανεύσατε.

**Στίχ.** Ἀπενεχθήσονται τῷ Βασιλεῖ παρθένοι ὀπίσω αὐτῆς αἱ πλησίον αὐτῆς Ἀπενεχθήσονται σοι

Διανοιγέσθωσαν πύλαι, πιστῶς εἰσδέξασθε, Παρθένοι λαμπαδοῦχοι, εἰς ναὸν ἀφιχθεῖσαν, τὴν ἄχραντον Μητέρα, καὶ πάντων χαράν, τοῦ Θεοῦ ἡμῶν κράζουσαι, Εὐλογημένη ὑπάρχεις ἐν γυναιξί, Θεοτόκε ἀειπάρθενε.

**Στίχ.** Ἀπενεχθήσονται ἐν εὐφροσύνῃ καὶ ἀγαλλιάσει ἀχθήσονται εἰς ναὸν βασιλέως

Ἐπαγγελίας ἀγίας, καὶ ὁ καρπὸς εὐκλείης, ἡ Θεοτόκος ὄντως, ἀνεδείχθη τῷ κόσμῳ, ὡς πάντων ὑπερτέρα, ἡ εὐσεβῶς, προσαγομένη ἐν οἴκῳ Θεοῦ, τὴν προσευχὴν τῶν τεκόντων ἀποπληροῖ, συντηρουμένη θείῳ Πνεύματι.

**Δόξα... Τοῦ Ἁγίου Πέτρου**  
**Ἦχος δ' Ἀνατολίου**

Χειρὶ Θεοῦ χρισθεὶς εἰς ἱερέα, τοῦ Κορυφαίου συνώνυμε, καὶ ἔργοις συμμετοχε, τὰ λογικὰ πρόβατα, τοῖς εὐαγγελικοῖς ἐξέθρεψας λειμῶσιν, ὡς σοφὸς καὶ ἀληθινὸς Ποιμὴν, καὶ Μάρκου διάδοχος, ἀξίως ἀναδειχθεὶς, τῷ ἀθλητικῷ αἵματι, τὸν τῆς πίστεως δρόμον ἐτέλεσας, τοῦ λαοῦ προθυόμενος καὶ Χριστῷ συμμορφούμενος, Πρέσβευε ὑπὲρ τῶν ψυχῶν ἡμῶν.

**Καὶ νύν...**

**Τῆς Ἑορτῆς Ἦχος πλ. δ'**

Ὁ Δαυὶδ προανεφώνει σοὶ Ἄχραντε, προορῶν τὴν ἀφίερωσιν τῆς εισόδου σου ἐν τῷ Ναῷ, ἐν ᾧ τὰ πέρατα σήμερον ἐορτάζοντα, δοξολογούσί σε πανύμνητε, ἡ γὰρ πρὸ τόκου Παρθένος, καὶ μετὰ τόκον μείνασα ἄφθορος, Μήτηρ τοῦ Λόγου τῆς ζωῆς, σήμερον εἰσέρχη ἐν τῷ Ναῷ, Ὁ Ζαχαρίας εὐφραίνεται, ἀπολαβὼν σὲ Δέσποινα, καὶ τὰ Ἅγια τῶν Ἁγίων ἀγάλλονται, ὑποδεξάμενά σε τὴν τροφὸν τῆς ζωῆς ἡμῶν, Διὸ καὶ ἡμεῖς ἐν ὠδαῖς ἐκβοώμεν σοί, Ὑπὲρ ἡμῶν δυσώπησον, τὸν Υἱὸν σου καὶ Θεὸν ἡμῶν, δωρηθῆναι ἡμῖν τὸ μέγα ἔλεος.

**Ἀπολυτίκιον τῶν Ἁγίων**

Ὁ Θεὸς τῶν Πατέρων ἡμῶν, ὁ ποιῶν ἀεὶ μεθ' ἡμῶν, κατὰ τὴν σὴν ἐπιείκτιαν, μὴ ἀποστήσης τὸ ἔλεός σου ἀφ' ἡμῶν, ἀλλὰ ταῖς αὐτῶν ἱκεσίαις, ἐν εἰρήνῃ κυβέρνησον τὴν ζωὴν ἡμῶν.

**Δόξα... Καὶ νύν...**

**Τῆς Ἑορτῆς Ἦχος δ'**

Σήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις, ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοῖς πᾶσι προκαταγγέλλεται, Αὐτὴ καὶ ἡμεῖς μεγαλοφώνως βοήσωμεν, Χαῖρε τῆς οἰκονομίας τοῦ Κτίστου ἡ ἐκπλήρωσις.

**Καὶ Απόλυσις**

ΕΙΣ ΤΟΝ ΟΡΘΡΟΝ

**Μετὰ τὴν α' Στιχολογίαν, Κάθισμα**  
**Ἦχος δ' Ἐπεφάνης σήμερον**

Εὐφροσύνης σήμερον, ἡ οἰκουμένη, ἐπληρώθη ἅπασα, ἐν τῇ εὐσήμεῳ Ἑορτῇ, τῆς Θεοτόκου κραυγάζουσα, Αὐτὴ ὑπάρχει, σκηνὴ ἐπουράνιος.

**Μετὰ τὴν β' Στιχολογίαν, Κάθισμα**  
**Ἦχος δ' Κατεπλάγη Ἰωσήφ**

Ἡ ἀμίαντος ἀμνάς, καὶ ἀκηλίδωτος παστάς, ἐν τῷ οἴκῳ τοῦ Θεοῦ, ἡ Θεοτόκος Μαριάμ, μετ' εὐφροσύνης εἰσάγεται παραδόξως, ἦν Ἄγγελοι Θεοῦ, δορυφοροῦσι λαμπρῶς καὶ πάντες οἱ Πιστοί,

μακαριοῦσιν ἀεὶ, καὶ εὐχαρίστως ψάλλουσι τάντη, ἀκαταπαύστως μεγάλη φωνή, Ἡμῶν ἡ δόξα, καὶ σωτηρία, σὺ ὑπάρχεις Πανάχραντε.

Μετὰ ταῦτα ψάλλομεν ἓνα κανόνα τῆς Ἑορτῆς, καὶ τῶν Ἁγίων τους παρόντας δύο.

Ὁ Κανὼν τοῦ Ἁγίου Κλήμεντος, οὗ ἡ Ἀκροστιχίς.

Θείας σὲ Κλῆμα Μάρτυς ἀμπέλου σέβω. Ἰωσήφ.

Ὡδὴ α' Ἦχος δ'

«Ἀνοίξω τὸ στόμα μου, καὶ πληρωθήσεται Πνεύματος, καὶ Λόγον ἐρεύξομαι τῇ Βασιλίδι Μητρὶ, καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα».

Θρόνω παριστάμενος, τῆς Τρισηλίου θεότητος, καὶ θείαις λαμπόμενος, Πάτερ λαμπρότησι, τὴν ζοφώδη μου, καταύγασον καρδίαν, ὅπως τὴν φωσφόρον σου, ὑμνήσω κοίμησιν.

Εἰς βάθη τοῦ Πνεύματος, μετὰ τοῦ πνεύματος Ὅσιε, ὁσίως ἐνέκυψας, καὶ κατενόησας, ὧς ἐχώρησας, τὸν ἀκαταληψία' νοούμενον, Κύριον, Μακαριώτατε.

Ἰστῖω περούμενος, τῷ τοῦ Σταυροῦ διεπέρασας, τοῦ βίου τὸ πέλαγος, Μάρτυς πανάριστε, καὶ τὸν ἄεύδιον, κατέλαβες λιμένα, τῆς ἄνω λαμπρότητος, Κλήμη πανεύφημε.

Θεοτοκίον

Ἁγίασον Δέσποινα, τὴν Ταπεινὴν μου διάνοιαν, ἢ τὸν ὑπερούσιον, Λόγον κυήσασα, καὶ ὑπάρχουσα, πασῶν ἀγιωτέρα, τῶν ἄνω Δυνάμεων, Θεοχαρίτωτε.

Ὁ Κανὼν τοῦ Ἁγίου Πέτρου, οὗ ἡ Ἀκροστιχίς (ἄνευ τῶν Θεοτοκίων).

Ἐγκωμιάζω τὸν τρισόλβιον Πέτρον. Θεοφάνους

Ὡδὴ α' Ἦχος πλ. δ'

«Ἄσωμεν τῷ Κυρίῳ πάντες λαοί, τῷ ἐν θαλάσῃ Ἐρυθρᾷ, τὸν Φαραὸ βυθίσαντι, ὠδὴν ἐπινίκιον, ὅτι δεδόξασται».

Ἐν τοῖς φωτεινοτάτοις, τὴν διαγωγὴν ἔχων σκηνώμασι, φωτισμὸν μοι παράσχου, ταῖς πρεσβείαις σου Πέτρε πανόλβιε.

Γνώσει μεμνημένος, καὶ ἱερωσύνη λαμ πρυνόμενος, παμμακάριστε Πέτρε, τῷ Χριστῷ προσηνέχθης δι' αἵματος.

Κόσμος πεποικιλμένος, καὶ πολυτελὲς ὥσπερ ἀνάθημα, τῇ σεπτῇ Ἐκκλησίᾳ, πρὸς Θεοῦ ἐδωρήθης Μακάριε.

Θεοτοκίον

Ἄχραντε Θεοτόκε, ἢ σεσαρκωμένον τὸν αἶδιον, καὶ ὑπέρθεον Λόγον, ὑπὲρ φύσιν τεκοῦσα ὑμνοῦμεν σε.

Τοῦ Ἁγίου Κλήμεντος

Ὡδὴ γ'

«Οὐκ ἐν σοφίᾳ, καὶ δυνάμει καὶ πλούτῳ καυχώμεθα, ἀλλ' ἐν σοὶ τῇ τοῦ Πατρὸς ἐνυποσάτω σοφίᾳ Χριστέ, οὐ γὰρ ἔστιν ἅγιος, πλὴν σου Φιλάνθρωπε».

Σὲ πρὸς τὸ φέγγος, τῆς τοῦ Θεοῦ ὠδήγησε γνώσεως, ὁ τοῦ κόσμου διαυγής, καὶ καθαρώτατος ἥλιος, Πέτρος ὁ θαυμασίος, Θεομακάριστε.

Σταγόσι θείων, διδαχῶν ἀρδευθεὶς τὴν καρδίαν σου, τῶν τοῦ Πέτρου ποταμὸς, ναμάτων πλήρης τοῦ

Πνεύματος, Μάρτυς ἐχρημάτισας, Θεομακάριστε.

Ἐν χεῖλεσί σου, ἐξεχύθη ἡ χάρις τοῦ Πνεύματος, ὅθεν ἐβλυσας κρουνούς, θεογνωσίας Ἀοίδιμε, καὶ πᾶσαν κατήρδευσας, τὴν Ἐκκλησίαν Χριστοῦ.

#### Θεοτοκίον

Κυριοτόκε, ἡ Θεὸν ἀπορρήτως κηύσασα, τὸν Σωτῆρα τοῦ παντός, αὐτὸν δυσώπει σωθῆναί με, πάθεσιν ἐκάστοτε περιαντλούμενον.

#### Τοῦ Ἁγίου Πέτρου

##### Οὐκ ἔστιν ἅγιος

Ἀνῆλθες ὀχούμενος τῷ σῶ αἵματι, ὧς ἐν ἄρματι Ὅσιε, πρὸς τὰ οὐράνια, ἔνθα πρόδρομος ἡμῶν, Χριστὸς εἰσελήλυθεν, ὁ μόνος ἀναμάρτητος.

Ζωὴν τὴν ἐπίκτητον καταλέλοιπας, καὶ ζωὴν τὴν ἀκήρατον εὔρες Μακάριε, ἔνθα στεφανηφόρος χορεύων ἰκέτευε, σωθῆναι τὰς ψυχὰς ἡμῶν.

Ὡς φοῖνιξ ἐξήνθησας εὐφορώτατος, ὧς ἐλαία κατάκαρπος, ὄφθης θεόπνευστε, ἐν αὐλαῖς τοῦ Κυρίου, ὧς σμύρνα καὶ λίβανος, ὡς μύρον εὐωδέστατον.

#### Θεοτοκίον

Παρθένος ἔτεκες ἀπειρόγαμε, καὶ Παρθένος ἔμεινας, Μήτηρ ἀπείρανδρε Θεοτόκε Μαρία, Χριστὸν τὸν Θεὸν ἡμῶν, ἰκέτευε τοῦ σωθῆναι ἡμᾶς.

#### Ὁ Εἰρμὸς

«Οὐκ ἔστιν ἅγιος ὡς ὁ Κύριος, καὶ οὐκ ἔστι δίκαιος, ὡς ὁ Θεὸς ἡμῶν, ὃν ὑμνεῖ πᾶσα κτίσις, οὐκ ἔστι σοὶ ὅμοιος, δεδοξασμένε Κύριε».

#### Κοντάκιον τοῦ Ἁγίου Πέτρου

##### Ἦχος γ' Ἡ Παρθένος σήμερον

Ὁρθοδόξοις δόγμασι, τὴν Ἐκκλησίαν φαιδρύνας, ὑπὲρ ταύτης ἠθλησας, Θεομακάριστε Πέτρε, Ἄρειον τὸν ἀποστάτην καταδιώξας, ὅθεν σου τὴν παναγίαν μνήμην τελοῦντες, Ὁρθοδόξως ἐκβοῶμεν, Χαίροις ὦ Πέτρε, ἡ πέτρα τῆς πίστεως.

#### Ὁ Οἶκος

Ἐπὶ τὴν θαυμαστὴν Ἀλεξάνδρειαν σπεύδοντες πορευθῶμεν τῷ νοῖ, καὶ κατίδωμεν πράγματα μεγάλα καὶ ξένα ἐκεῖσε τελεσθέντα, πῶς εἰς θυσίαν ἑαυτὸν τίθησιν ὡς πρόβατον ἄκακον, οἱ ἐράρχης καὶ μέγας πρόβολος Πέτρος, ὁ νυνὶ συγκαλεσάμενος ἡμᾶς ἐνταῦθα, καὶ τὴν ἁγίαν κάραν προθέμενος αὐτοῦ, καθάπερ ἔδεσμα σεπτόν, ἢ τρυφήσαντες νῦν, ὀρθοδόξως αὐτῷ βοῶμεν, Χαίροις ὦ Πέτρε, ἡ πέτρα τῆς πίστεως.

#### Κάθισμα τοῦ ἁγίου Κλήμεντος

##### Ἦχος πλ. δ'

#### Τὴν Σοφίαν καὶ Λόγον

Ὡς πολύφορον κλῆμα ἐπὶ τῆς γῆς, ἀπλωθεὶς τῶν βασάνων κατατομή, ὠραίους ἐξήνθησας, ἀξιάγαστε βότρυας, σωτηρίου γλεῦκος, αἰεὶ ἀποστάζοντας, καὶ καρδίας πάντων, πιστῶν κατευφραίνοντας, ὅθεν συνελθόντες, τὴν ἁγίαν σου μνήμην, τελοῦμεν γηθόμενοι, τὸν Χριστὸν μεγαλύνοντας, Ἱεράρχα πολυάθλε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἁγίαν μνήμην σου.

#### Δόξα... Τοῦ Ἁγίου Πέτρου, ὁμοιον

Ἐκ τῆς ἄνωθεν ψήφου τῆς τοῦ Χριστοῦ, ἡγησάμενος ποιμένης ἐπὶ νομάς, εὐζώους ἐποίμανας, τῶν πανσόφων δογμάτων σου, ἀπελάσας Ἄρειον, ὡς λύκον ἀνήμερον, ἐπιβάντα ταύτης, ἀθέοις διδάγμασιν, ὅθεν τὴν ψυχὴν σου δεδωκῶς ὑπὲρ ταύτης, ποιμὴν ἀνηγόρευσαι, ὡς ὁ Κύριος ἔφησεν, Ἱεράρχα μακάριε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἁγίαν μνήμην σου.

#### Καὶ νῦν... Τῆς ἐορτῆς

##### Ἦχος δ' Κατεπλάγη Ἰωσήφ

Πρὸ συλλήψεως Ἀγνή, καθηγιασθης τῷ Θεῷ, καὶ τεχθεῖσα ἐπὶ γῆς, δῶρον προσήχθης νὺν αὐτῷ, ἀποπληροῦσα πατρῶαν ἐπαγγελίαν, Τῷ θείῳ δὲ Ναῶ, ὡς θεῖος ὄντως ναός, ἐκ βρέφους καθαρῶς, μετὰ λαμπάδων φαιδρῶν, ἀποδοθεῖσα ὥφθης δοχεῖον, τοῦ ἀπροσίτου καὶ θείου Φωτός, Μεγάλη ὄντως ἡ πρόδοός σου, μόνη Θεόθυμπε καὶ ἀειπάρθενε.

### Τοῦ Ἁγίου Κλήμεντος

#### Ὡδὴ δ'

«Ὁ καθήμενος ἐν δόξῃ, ἐπὶ θρόνου θεότητος, ἐν νεφέλῃ κούφῃ, ἦλθεν Ἰησοῦς ὁ ὑπέρθεος, τῆ ἀκηράτῳ παλάμῃ καὶ διεσωσε, τοὺς κραυγάζοντας, Δόξα Χριστέ τῆ δυνάμει σου».

Λαμπρυνθεῖς σου τὴν καρδίαν, ταῖς ἀκτίσι τοῦ Πνεύματος, εὐσεβέσι λόγοις, πάντων τὰς ψυχὰς κατελάμπρυνας, τὸ τῆς ἀγνοίας δὲ σκότος τὸ βαθύτατον, ἀπεδίωξας τῶν εἰδωλομανῶν Ἱερώτατε.

Ἡ κατάκαρπος ὡς κλῆμα, ἐκβλαστάνει σὲ ἄμπελος, Ἰησοῦς Παμμάκαρ, φέρων ἐπιγνώσεως βότρυας, ἐν τοῖς ληνοῖς μαρτυρίου οἶνον βλύζοντας, τὰς καρδίας πάντων, πιστῶν τὸν εὐφραίνοντα.

Μεμακάρισαι γνησίως, μαθητεύσας τῷ κήρυκι, μεμαθητευμένω, Λόγῳ μακαρίσαντι Πάνσοφε, τοῦτον ἀξίως λαβόντα ἀποκάλυψιν, ἐκ Πατρὸς οὐρανοῦ σαφῶς, ὡς θερμότατον.

#### Θεοτοκίον

Ἀναπλάττεις συντριβεῖσαν, καὶ φθορὰ ὑποκύψασαν, τὴν βροτείαν φύσιν, Ἄχραντε Θεὸν σωματώσασα, καὶ ὑπὲρ φύσιν τεκοῦσα ἀπειρόγαμε, ὦ κραυγάζομεν, Δόξα Χριστέ τῆ δυνάμει σου.

### Τοῦ Ἁγίου Πέτρου

#### Ἐξ ὄρου κατασκίου

Τὴν τῶν ἀρετῶν ὁδεύων τρίβον Πάτερ, ἔφθασας μονὰς τὰς ἄνω θεοφόρε, ἱερωσύνης τῷ χρίσματι διαπρέπων, καὶ μαρτυρίου λάμπων αἵματι.

Ὅμβροι καὶ κρουνοὶ τῶν σῶν αἱμάτων Μάκαρ, ἔσβεσας ἡμῖν, τὴν κάμινον τῆς πλάνης, καὶ διωκόντων ἠφάνισας τὴν ὁμίχλην, Ἱερομάρτυς ἀξιάγαστε.

Νέος τις Πέτρος ἐδείχθης ἡμῖν ὄντως, ἀποστολικοῖς χαρίσμασιν ἐκλάμπων, ἱεουργός τε καὶ μάρτυς τῶν παθημάτων, τῶν τοῦ Δεσπότη σου Πανόλβιε.

#### Θεοτοκίον

Χαίροις παρ' ἡμῶν ἀγία Θεοτόκε, Χαῖρε ἡ χαρὰν κυήσασα τῷ κόσμῳ, Χαῖρε ἡ μόνη ἀντίληψις τῶν ἀνθρώπων, Χαῖρε τὸ πάντων περιτείχισμα.

### Τοῦ Ἁγ. Κλήμεντος

#### Ὡδὴ ε'

«Ἄσεβεῖς οὐκ ὄψονται τὴν δόξαν σου Χριστέ, ἀλλ' ἡμεῖς σὲ Μονογενές, Πατρικῆς ἀπαύγασμα δόξης θεότητος, ἐκ νυκτὸς ὀρθρίζοντες, ἀνυμνούμέν σε Φιλάνθρωπε».

Μαρτυρίου αἵματι φοινίξας ἱερῶς, τὴν στολὴν σου τὴν ἱεράν, λαμπροτέραν Ἐνδοξε, ἐναπετέλεσας, μεθ' ἧς εἰς τὰ Ἅγια, τῶν Ἁγίων προσεχώρησας.

Ἄναιμάκτους ἔθυσας θυσίας τῷ Χριστῷ, τῷ τυθέντι ὑπὲρ ἡμῶν, καὶ τυθεῖς προσήνεξαι, τούτῳ ὡς σφάγιον, καθαρὸν καὶ ἄμωμον, Ἀθλητὰ Θεομακάριστε.

Ῥώμης προεδρεύσαντα, ὡς Πέτρου φοιτητὴν, καὶ τὴν ποιμνὴν τὴν ἱεράν, ἱερῶς ποιμάναντα ὦ Ἱερώτατε, ἡ Σιών ἡ ἄνω σε, νὺν πολίτην προσελάβετο.

#### Θεοτοκίον

Τὴν ἀγνὴν ἀγνεύοντι, τιμήσωμεν νοῖ, καλλονὴν τὴν τοῦ Ἰακώβ, ταῖς ἐνθέοις πράξεσι καλλυνόμενοι,

εὐσεβῶς ὑμνήσωμεν, ὡς Μητέρα τοῦ Θεοῦ ἡμῶν.

### Τοῦ Ἁγίου Πέτρου

#### Ὁρθρίζοντες βοῶμέν σοι Κύριε

Τῆ πέτρα ἐρείσθεις τῆ τῆς πίστεως, Ἀθλοφόρε, ἀκλινῆς διέμεινας, ἐν πειρασμῶν περιστάσει.

Ῥομφαία τῆ φλογίνῃ τοῦ Πνεύματος, Ἱεράρχα, Ἄρειον τὸν βλάσφημον, τῆ θεία ψήφῳ κατέσφαξας.

Ἰσχυὶ κρατυνόμενος Ἐνδοξε, τοῦ Σωτῆρος, τοῦ ἐχθροῦ τὴν δύναμιν, καὶ τὴν ἰσχὺν Κατεπάτησας.

#### Θεοτοκίον

Κατεύνασον τὸν ἄστατον κλύδωνα, τῶν παθῶν μου, ἢ Θεὸν κηύσασα, τὸν κυβερνήτην καὶ Κύριον.

### Τοῦ Ἁγίου Κλήμεντος

#### Ὡδὴ ς'

«Ἐβόησε, προτυπῶν τὴν ταφὴν τὴν τριήμερον, ὁ Προφήτης Ἰωνάς, ἐν τῷ κήτει δεόμενος, Ἐκ φθορᾶς μερύσαι, Ἰησοῦ Βασιλεῦ τῶν Δυνάμεων».

Ἐποβάθραν, καὶ θεμέλιον Πέτρου τὰ λόγια, κεκτημένος, σεαυτὸν ἐδομήσω ὡς ἔμψυχον, τῆς Τριάδος οἴκου, καὶ ναοὺς τῶν εἰδώλων κατέρραξας.

Συρόμενος, ἐπὶ γῆς ὡσπερ λίθος κεκύλισαι, καὶ τῆς πλάνης, τὸ ὀχύρωμα ὄλον συνέτριψας, Ἱεράρχα Κλήμη, Ἀθλοφόρε Χριστοῦ γενναιότατε.

Ἀπειλήφας, τοὺς τῆς νίκης στεφάνους γηθόμενος, ὡς νικήσας, τοὺς ἀγῶσιν ἐχθροῦ τὰ παλαίσματα, Ἱερομαρτύρων, ἱερὸν καὶ σεπτὸν ἀκροθίνιον.

#### Θεοτοκίον

Μεμύηται, Ἡσαΐας τὸ βάθος τοῦ τόκου σου, καὶ Παρθένον, ἐν γαστρὶ σου ἐκήρυξεν ἔχουσαν, τὸν δι' εὐσπλαγχνίαν, σαρκωθέντα ἐκ σοῦ Ἀπειρόγαμε.

### Τοῦ Ἁγίου Πέτρου

#### Χιτώνά μοι παράσχου

Σωφρόνως καὶ δικαίως τῷ Θεῷ, σὺ πολιτευσάμενος, τέλος μακάριον, παρ' αὐτοῦ ἐκομίσω Παμμακάριστε.

Ὀλόκληρον θυσίαν καὶ δεκτὴν, σαυτὸν προσεσήνοχας, Πέτρε θεσπέσιε, τῷ θυσίαν διὰ σὲ γενομένῳ Θεῷ.

Λογίων τῶν τοῦ Πνεύματος πλησθεῖς, Πνεύματι κινούμενον, ὄργανον γέγονας, μελωδῶν Θεοφάντορ τὰ ἀπόρρητα.

#### Θεοτοκίον

Ναὸν σε τοῦ Θεοῦ καὶ κιβωτόν, καὶ παστάδα ἔμψυχον, καὶ πύλην οὐράνιον, Θεοτόκε οἱ πιστοὶ καταγγέλλομεν.

#### Ὁ Εἰρμός

«Χιτώνά μοι παράσχου φωτεινόν, ὁ ἀναβαλλόμενος, φῶς ὡς ἱμάτιον, πολυέλεε Χριστέ ὁ Θεὸς ἡμῶν».

#### Κοντάκιον τῶν Ἁγίων

#### Ἦχος δ' Ἐπεφάνης σήμερον

Ἐκκλησίας ἄσειστοι, καὶ θεῖοι πύργοι, εὐσεβείας ἔνθεοι, στῦλοι ὡς ὄντες κραταιοί, Κλήμη σὺν Πέτρῳ πανεύφημοι, ὑμῶν πρεσβείαις, φρουρεῖτε τοὺς ἅπαντας.

#### Ὁ Οἶκος

Ἀπεριτρέπτω καὶ στερρὰ σεπτῇ ὁμολογία οἱ λάμπαντες ἐν κόσμῳ, καὶ φαίνοντες ἀρρήτως, σήμερον



χαίρουσι καλῶς, Κλήμης, τὸ ώραϊον ὄντως κλῆμα τοῦ Χριστοῦ, τὸ τρέφον κόσμον βότρουσι τοῖς τῆς θεογονώσιας, Πέτρος τε, ἡ ἑδραία καὶ ἄθραυστος πέτρα τῶν δογμάτων τοῦ Σωτῆρος, Ἀμφότεροι τῆς θείας χάριτος οἱ λατρευταί, καὶ μύσται τῆς ἀρρήτου σοφίας, καὶ τῆς σεπτῆς Ἐκκλησίας οἱ προστάται οἱ θερμοί, οἱ βοηθοῦντες τοῖς κάμνουσι παντοίοις δεινοῖς, καὶ σώζοντες τοὺς βοῶντας, Ὑμῶν πρεσβείαις, φρουρεῖτε τοὺς ἅπαντας.

### Σ υ ν α ξ ἄ ρ ι ο ν

Τῆ ΚΔ' τοῦ αὐτοῦ μηνός, Μνήμη τοῦ ἐν Ἁγίοις Πατρὸς ἡμῶν Κλήμεντος Ἐπισκόπου Ῥώμης.

#### Στίχοι

- Βληθεὶς ὁ Κλήμης εἰς βυθὸν σὺν ἀγκύρα,
- Πρὸς Χριστὸν ἤκει, ἄγκυραν τὴν ἐσχάτην.

Τῆ αὐτῆ ἡμέρα, Μνήμη τοῦ Ἁγίου Ἱερομάρτυρος Πέτρου, Ἐπισκόπου Ἀλεξανδρείας.

#### Στίχοι

- Ἄρρηκτος ἦν τὴν πίστιν ὁ τμηθεὶς Πέτρος,
- Ὅς εἶδε Χριστοῦ τὴν στολὴν ἐρρηγμένην.

Τῆ αὐτῆ ἡμέρα, ὁ Ἅγιος Μάλχος ἐν εἰρήνῃ τελειοῦται.

#### Στίχοι

- Οἱ ψυχοπομποὶ συγκατέπησαν νόες,
- Ψυχὴν ἀπάξει Μάλχε τὴν σὴν Κυρίῳ.

Τῆ αὐτῆ ἡμέρα, ὁ Ὅσιος Καρίων ἐν εἰρήνῃ τελειοῦται.

#### Στίχοι

- θεὶς πάντα πόρρω Καρίων ψυχῆς κάραν,
- Ἦθλησε νῶ νήφοντι μέχρι καὶ τέλους.

Τῆ αὐτῆ ἡμέρα, ὁ Ἅγιος Ἐρμογένης, Ἐπίσκοπος Ἀκραγαντίνων, ἐν εἰρήνῃ τελειοῦται.

#### Στίχοι

- Ἀπάρας Ἐρμόγενης ἀνθρώπων γένους,
- Κατήσχυνας φρύαγμα δαιμόνων γένους.

Τῆ αὐτῆ ἡμέρα, οἱ Ἅγιοι Φιλούμενος καὶ Χριστοφόρος ξίφει τελειοῦνται.

#### Στίχοι

- Φιλούμενον τέμνουσι καὶ Χριστοφόρον,
- Αὐτῷ φανέντας πράγματι Χριστοῦ φίλους.

Τῆ αὐτῆ ἡμέρα, ὁ Ἅγιος Εὐγένιος, ἐν ὀπῇ τείχους βληθεὶς τῆς εἰσόδου πηλῷ ἀναφραγείσης, τελειοῦται.

#### Στίχοι

- Μάτην ὀπῇ ὡς κλειθρα τὸν πηλὸν φέρεις,
- Εὐγενίῳ γὰρ πρὸς Θεὸν τρίβος γίνη.

Τῆ αὐτῆ ἡμέρα, ὁ Ἅγιος Προκόπιος καὶ Χριστοφόρος ξίφει τελειοῦνται.

#### Στίχοι

- Ὁ Προκόπιος «Ὡς ἐγὼ Χριστοφόρε,
- Θεοῦ καὶ σύ, φησὶν, εἰς τομὴν τὸν αὐχένα».

Τῆ αὐτῆ ἡμέρα, Μνήμη τοῦ Ἁγίου Μάρτυρος Ἀλεξάνδρου τοῦ ἐν Κορίνθῳ, καὶ τοῦ Ὁσίου Πατρὸς ἡμῶν Γρηγορίου τοῦ ἐν τῇ Χρυσῇ Πέτρῳ ἀσκήσαντος, ὃς ὄρμητο ἐκ τῶν τῆς Ανατολῆς μερῶν, καὶ ἔλθων κατώκησεν ἐν τῇ ῥηθείῃ Πέτρῳ.

Τῆ αὐτῆ ἡμέρα, Μνήμη τοῦ Ἁγίου Μάρτυρος Θεοδώρου τοῦ ἐν Ἀντιοχείᾳ.

## Στίχοι

- Δῶρον Θεοῦ τέμνουσι Μάκαρ σε ξίφει,
- Δῶρον Θεῷ φέροντα αἷμα τραχήλου.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

## Τοῦ Ἁγίου Κλήμεντος

### ᾠδὴ ζ'

«Οὐκ ἐλάτρευσαν τὴ κτίσει οἱ θεόφρονες, παρὰ τὸν Κτίσαντα, ἀλλὰ πυρὸς ἀπειλὴν, ἀνδρείως πατήσαντες χαίροντες ἔψαλλον, Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ».

Πυρακτούμενος τῷ ζήλῳ τῷ τῆς πίστεως, πῦρ ἀπετέφρωσας, τῆς ἀθείας Σοφέ, πιστοὺς δὲ ἐφώτισας, φόβῳ κραυγάζοντας, Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

Ἐκ τῆς Ῥώμης τὰς ἀλύσεις περικείμενος, ὥσπερ ὀρμίσκους χρυσοῦς, διὰ θαλάσσης ἀθλῶν, Χερσῶνα κατέλαβες, ἔνθα διήνυσας, τὸ μαρτυριον, καὶ τοὺς στερροὺς ἀγώνάς σου, τοῦ Χριστοῦ Ἱερομύστα.

Λύρα ὄφθης τὸ σωτήριον πανόλβιε, μέλος φωνοῦσα ἡμῖν, καὶ καταθέλουσα, καρδίας πρὸς ἔνθεον, τῶν μελωδούντων πιστῶς, Μάρτυς ἔρωτα, Ὁ τῶν Πατέρων Κύριος, καὶ Θεὸς εὐλογητὸς εἶ.

### Θεοτοκίον

Ὁ τοῖς πᾶσι παρεχόμενος βουλήματι, τὸ εἶναι Πάναγνε, ἐκ σοῦ ἀρχὴν χρονικὴν, λαμβάνει καὶ τίκτεται, λύων τὰ χρόνια, παραπτώματα, τῆς συμπεσοῦσης Ἄχραντε, τῶν βροτῶν ρευστῆς οὐσίας.

## Τοῦ Ἁγίου Πέτρου

### Παῖδες θεοσεβεῖς

Βίω θεοπρεπεῖ λελαμπρυσμένος, καὶ θείῳ φωτὶ καταλαμπόμενος, οὐρανίων ἀδύτων, ἐπέβης γηθόμενος, καὶ βοῶν Σοφέ τῷ ποιήσαντι, Εὐλογητὸς ὁ Θεός, ὁ τῶν Πατέρων ἡμῶν.

Ἵνα περιφανῶς εὐαρεστήσης, Χριστῷ τῷ Θεῷ Θεομακάριστε, ταῖς χερσὶ τῶν ἀνόμων, σαυτὸν παραδέδωκας, ἐκουσίως ψάλλων πανόλβιε, Εὐλογητὸς ὁ Θεός, ὁ τῶν Πατέρων ἡμῶν.

Ὅλος πεφωτισμένος ἠξιώθης, ἰδεῖν τὸν Χριστὸν σοὶ προμηνύοντα, τὸν αὐτοῦ τὸν χιτῶνα, δεινῶς διαρρήξαντα, ὑφαντὸν τὸν ἄνωθεν Ὅσιε, Εὐλογητὸς ἐκβοῶν, ὁ τῶν Πατέρων Θεός.

### Θεοτοκίον

Μήτηρ τὴν σὴν ὑπέδου Θεοτόκε, ὁ οὐρανοὺς οἰκῶν καὶ περιέχων καὶ ἐκτρέφεται γάλα, μαζῶν σου ὁ τρέφων νῦν, πνοὴν πᾶσαν νεύματι, ψάλλουσαν, Εὐλογητὸς ὁ Θεός, ὁ τῶν Πατέρων ἡμῶν.

## Τοῦ Ἁγίου Κλήμεντος

### ᾠδὴ η'

«Λυτρωτὰ τοῦ παντὸς παντοδύναμε, τοὺς ἐν μέσῳ φλογὸς εὐσεβήσαντας, συγκαταβάς ἐδρόσισας, καὶ ἐδίδαξας μέλπειν, Πάντα τὰ ἔργα, εὐλογεῖτε ὑμνεῖτε τὸν Κύριον».

Ὑφαντὸν ἐκ τῆς ἄνωθεν χάριτος, ἀπεκδύσει πηλίνου τοῦ σώματος, περιεβάλου ἔνδοξε, ἀφθαρσίας χιτῶνα, καὶ εἰς τὰ ἄνω κατοικεῖς, Ἱεράρχα βασιλεία.

Συνετάφη σοὶ Μάρτυς πολυάθλε, τὰ κλοιὰ οἷς δεσμούμενος ἔλυσας, τὴν πλάνην τοῦ ἀλάστορος, Ἱεράρχα κραυγάζων, Πάντα τὰ ἔργα, εὐλογεῖτε ὑμνεῖτε τὸν Κύριον.

Ἐμερίσθη ὑγρὰ ἢ ἀμέριστος, καὶ ὁδὸν εἰσιοῦσιν ἢ ἄβατος, θαυματουργία κρείττονι, δωρουμένη ὠράθη, ἔνθα τὸ θεῖον, Ἱεράρχα σοῦ σῶμα κατάκειται.



Βυθισθεῖσαν ψυχὴν μου τοῖς πάθεσιν, ὁ βυθὸν κατοικῆσαι ἐλόμενος, μετὰ ταφὴν καὶ νέκρωσιν, ἐπανάγαγε Μάρτυς, ταῖς ζωηφόροις, καὶ σεπταῖς καὶ ἐνθέοις δεήσεσιν.

#### Θεοτοκίον

Ἵφρικτοῦ καὶ ἀρρήτου θεάματος ἐν γαστρὶ κατοικεῖ ὁ ἀχώρητος, καὶ σὰρξ ἀτρέπτως φαίνεται, καὶ θεοὶ μὲ δι' οἶκτον, καὶ τὴν τεκοῦσαν, μετὰ τόκον φυλάττει ἀγνεύουσαν.

#### Τοῦ Ἁγίου Πέτρου

##### Τὸν ἐν ὄρει, ἀγίω

Νεμομένην, ἀνέστειλας τὴν λύμην, τῆς Ἀρείου, κακίστης βλασφημίας, τῆς τῶν Πιστῶν ἐκκόψας ὀμηγύρεως, καὶ ἀποδιώξας, τῶν τῆς Ἐκκλησίας, θεόφρον περιβόλων.

Πρωτοστάτης χοροῦ τῶν Ἀποστόλων, Πέτρος ὄφθη, ὁ θεῖος Κορυφαῖος, στῦλος Μαρτύρων, γέγονας δὲ πάνσοφε, Πέτρε θεοφόρε, καὶ ἱεουργός τε, τῶν θείων μυστηρίων.

Ἐμνήθης, ἐκ θείας ἐπιπνοίας, τῶν μελλόντων, τὴν γνῶσιν θεωρηῆμον, καὶ τὴν ἐκ γῆς προέγνωσ σου μετὰστασιν, διὰ μαρτυρίου, πρὸς τὸν ἐν ὑψίστοις, Θεὸν Πέτρε θεόφρον.

#### Θεοτοκίον

Μετὰ τόκον, Παρθένος διαμένεις, ὡς πρὸ τόκου, Παρθένε Θεοτόκε, τὸν Πλαστουργὸν τῆς κτίσεως γεννήσασα, ὅθεν σὲ ὑμνοῦμεν, καὶ δοξολογοῦμεν, εἰς πάντας τοὺς αἰῶνας.

#### Ὁ Εἰρμός

«Τὸν ἐν ὄρει, ἀγίω δοξασθέντα, καὶ ἐν βάτῳ, τόκον τὸν τῆς Ἀειπαρθένου, τῷ Μωϋσῆ μυστήριον γνωρίσαντα, Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας».

#### Τοῦ Ἁγίου Κλήμεντος

##### Ὡδὴ θ'

«Εὐὰ μὲν τῷ τῆς παρακοῆς νοσήματι, τὴν κατάραν εἰσωκίσατο, σὺ δὲ Παρθένε Θεοτόκε, τῷ τῆς κυοφορίας βλαστήματι, τῷ κόσμῳ τὴν εὐλογίαν ἐξήνθησας, ὅθεν, σὲ πάντες μεγαλύνομεν».

Ἴδου σὲ χοροὶ Πατριαρχῶν συνόμιλον, Κλήμη ἔνδοξε δεξάμενοι, πόθῳ ἀγάλλονται ἀπαύστως, μεθ' ὧν συνεπευφραίνονται Μάρτυρες, Ἀπόστολοι Προφῆται καὶ Δίκαιοι, οἱ ἀπ' αἰῶνος ἀξιάγαστε.

Ὁριμὸν σὲ βότρυν τῆς ζωῆς προσήγαγε, γεωργία τῆ τοῦ Πνεύματος, Πέτρος ὡς κλῆμα τῆς ἀμπέλου, ὑπάρχων Ἰησοῦ τοῦ Θεοῦ ἡμῶν, καὶ οἶνον εὐσεβείας ἀπέσταξας, τῆς ἀθεΐας μέθην παύοντα.

Σοφίας καὶ χάριτος πλησθεὶς ἀνέβλυσας, διδαγμάτων Πάτερ ἄβυσσον, καὶ ἰαμάτων θεία ρεῖθρα, δι' ὧν τοὺς ποταμοὺς τῶν παθῶν ἡμῶν, ξηραίνεις ἐπομβρίαις τοῦ Πνεύματος, Κλήμη Μαρτύρων ἐγκαλλώπισμα.

Ἡ θεοφεγγῆς καὶ ἱερὰ καὶ εὐσημος, καὶ ἀγία καὶ περίβλεπτος, καὶ εὐκλεῆς καὶ φωτοφόρος ἐφέστηκεν ἡ μνήμη σου Ἐνδοξε, καρδίας καὶ ψυχᾶς κατευφραίνουσα, τῶν κατὰ χρέος εὐφημούντων σε.

#### Θεοτοκίον

Φέρεις ἐν ἀγκάλαις τὸν Θεὸν ὡς πύρινος, Παναγία θρόνος ἄχραντος, φύσιν βροτεῖαν εἰληφότα, καὶ ταύτη συμπλακέντα καθ' ἔνωσιν, ἀπόρρητον δι' οἶκτον ἀμέτρητον, ὅθεν σὲ πάντες μεγαλύνομεν.

#### Τοῦ Ἁγίου Πέτρου

##### Τὸν προδηλωθέντα

Τὸν προορισθέντα ἀγίως ἱερατεύειν, καὶ ἱερωσύνης τέλος εὐκλεῶς εἰληφότα, καὶ Χριστοῦ μιμησάμενον πάθος, Πέτρον τὸν θεσπέσιον ὑμνήσωμεν.

Ῥάβδῳ στηριχθέντα δυνάμεως τοῦ Κυρίου, καὶ ἱεουργήσαντα, καὶ ἱεουργηθέντα, καὶ Χριστῷ προσαχθέντα θυσίαν, Πέτρον τὸν θεσπέσιον ὑμνήσωμεν.

Ὅλη συγκραθέντα τὴ αἴγλη τὴ τῆς Τριάδος, καὶ τῷ φανοτάτῳ ταύτης ἐνηδόμενον φέγγει, καὶ ἡμῖν σωτηρίαν αἰτοῦντα, Πέτρον τὸν θεόληπτον ὑμνήσωμεν.

Νέμοις μοὶ ἀφθόνως ψυχῆς μου τὴν σωτηρίαν, ὡς γὰρ ἱεράρχης ἔχεις ἐξουσίαν τοῦ λύειν, καὶ δεσμεῖν τῶν πταισμάτων εὐθύνας, ταῖς σαῖς ἰκεσίαις Ἰερώτατε.

#### Θεοτοκίον

Σὺ εἶ Θεοτόκε τὰ ὄπλα ἡμῶν καὶ τεῖχος, σὺ εἶ ἡ ἀντίληψις τῶν εἰς σὲ προστρεχόντων, σὲ καὶ νῦν εἰς πρεσβείαν κινουμέν, ἵνα λυτρωθῶμεν τῶν ἐχθρῶν ἡμῶν.

#### Ὁ Εἰρμός

«Τὸν προδηλωθέντα ἐν ὄρει τῷ Νομοθέτῃ, ἐν πυρὶ καὶ βάτῳ τόκον τὸν τῆς Αἰειπαρθένου, εἰς ἡμῶν τῶν πιστῶν σωτηρίαν, ὕμνοις ἀσιγήτοις μεγαλύνωμεν».

#### Ἐξαποστειλάριον τῶν Ἁγίων

##### Γυναῖκες ἀκουτίσθητε

Νῦν εὐσημος ἐπέφανεν, ἡμῖν ἡμέρα φέρουσα, τοὺς εὐκλεεῖς διαδόχους, τῶν ἱερῶν Ἀποστόλων, Πέτρον ἅμα καὶ Κλήμεντα, τοὺς κήρυκας τῆς πίστεως, καὶ ἀηττήτους Μάρτυρας, ὧν τὴν ἐτήσιον μνήμην, πιστῶς τελέσωμεν πάντες.

#### Τῆς Ἑορτῆς

Ἦν πάλαι προκατήγγειλε, τῶν Προφητῶν ὁ σύλλογος, στάμνον καὶ ράβδον καὶ πλάκα καὶ ἀλατόμητον ὄρος, Μαρίαν τὴν θεόπαιδα, πιστῶς ἀνευφημήσωμεν, σήμερον γὰρ εἰσάγεται, εἷς τὰ Ἅγια τῶν Ἁγίων, ἀνατραφῆναι Κυρίῳ.

#### Εἰς τοὺς Αἶνους, ἰστῶμεν Στίχους δ' καὶ ψάλλομεν Στιχηρὰ Προσόμοια τῶν Ἁγίων.

#### Ἦχος πλ. α' Χαίροις ἀσκητικῶν

Χαίροις τὸ φωταυγὲς καὶ τερπνόν, τοῦ θείου Πνεύματος Σοφὲ καταγώγιον, τὸ κλῆμα τὸ ταῖς ἀρδείαις, ταῖς μυστικαῖς γεγονός, εὐθαλὲς παμμάκαρ καὶ πολύφορον, ἐξ οὗ ἐναπέσταξε, διδαγμάτων σωτήριον, γλεῦκος ποτίζον, καὶ εὐφραῖνον ἐκάστοτε, τῶν τιμώντων σε, τὰς καρδίας πανόλβιε, Μάρτυς ἀκαταγώνιστε, οὐράνιε ἄνθρωπε, τῆς Ἐκκλησίας ὁ στῦλος, τῶν εὐσεβῶν τὸ κραταίωμα, Χριστὸν καταπέμψαι, ταῖς ψυχαῖς ἡμῶν δυσώπει, τὸ μέγα ἔλεος.

Χαίροις ἢ τῶν δογμάτων πηγῇ, ὁ τῶν ἀρρήτων ἐρμηνεὺς γραφικώτατος, ἢ γνῶσις τῶν ἀποκρύφων, τῆς Ἐκκλησίας στερρός, στῦλος τε καὶ βίος ἀπερίτρεπτος, κανὼν ἀκριβέστατος, μυστογράφος σοφώτατος, εὐστομος γλῶσσα, πᾶσαν αἴρεσιν τέμνουσα, ὥσπερ μάχαιρα, ὄζυτάτη καὶ δίστομος, ὄργανον τὸ ἠδύφθογγον, ὁ νοῦς ὁ οὐράνιος, Κλήμη Μαρτύρων τὸ κλέος, τῶν ἱεράθλων ἐδραῖωμα, Χριστὸν καταπέμψαι, ταῖς ψυχαῖς ἡμῶν δυσώπει, τὸ μέγα ἔλεος.

Ἐχων τὸν εὐσεβῆ λογισμόν, διαφερόντως, τῶν παθῶν αὐτοκράτορα, ὑπέστης ἀπεριτρέπτως, τὴν διὰ ξίφους πικράν, τελευτήν Παμμάκαρ καὶ τὸν θάνατον, δι' οὗ τῆς ἐνθέου, μακαριότητος ἔτυχες καὶ τῆς γλυκείας, τοῦ Σωτῆρος μεθέξεως, καὶ τερπνότητος, ἀπολαύειν ἠξίωσαι, Πέτρε μακαριώτατε, ἢ πέτρα τῆς πίστεως, κλέος τῶν θείων Μαρτύρων, ἱεραρχῶν ἐγκαλλώπισμα, Χριστὸν καταπέμψαι, ταῖς ψυχαῖς ἡμῶν δυσώπει, τὸ μέγα ἔλεος.

Λάμπων ἱερωσύνης στολή, καὶ μαρτυρίου τῷ στεφάνῳ κοσμούμενος, παρέστης Χριστῷ τῷ πάντων, Ἀρχιερεῖ καὶ Θεῷ, καὶ ἀναδειχθέντι πρωτομάρτυρι, διπλοῦν κομισάμενος, παρ' αὐτοῦ καὶ τὸ ἔπαθλον, ὃν ὠμολόγησες, τῷ Πατρὶ ὁμοούσιον, καὶ συνάναρχον, τῷ τεκόντι καὶ σύνθρονον, Ἄρειον τὸν δυσώνυμον, ἐκκόψας πανόλβιε, καὶ ἀπορρηξίας εἰσάπαν, τῆς τῶν πιστῶν ὁμηγύρεως, καὶ νῦν ἐκδυσώπει, Πάτερ κόσμῳ δωρηθῆναι, τὸ μέγα ἔλεος.

#### Δόξα... Καὶ νῦν... Ἦχος δ'

Σήμερον ὁ θεοχώρητος ναός, ἢ Θεοτόκος, ἐν ναῷ Κυρίου προσάγεται, καὶ Ζαχαρίας ταύτην ὑποδέχεται, Σήμερον τὰ τῶν Ἁγίων Ἅγια ἀγάλλονται, καὶ ὁ χορὸς τῶν Ἀγγέλων, μυστικῶς πανηγυρίζει, μεθ' ὧν καὶ ἡμεῖς ἐορτάζοντες σήμερον, σὺν τῷ Γαβριηλ ἐκβοήσωμεν, Χαῖρε Κεχαριτωμένη, ὁ Κύριος μετὰ σοῦ, ὁ ἔχων τὸ μέγα ἔλεος.

Εἰς τὸν Στίχον τῶν Αἰῶν, Στιχηρὰ Προσόμοια τῆς Ἑορτῆς.

Ἦχος β' Οἶκος τοῦ Ἐφραθὰ

Φῶς σὲ τὸ τριλαμπές, ἀνάψαν Θεοτοκε, ἐν τῷ Ναῷ τῆς δόξης, οὐράνιον τροφήν σοί, ἐκπέμπει  
μεγαλύνον σε.

**Στίχ.** Ἀπενεχθήσονται τῷ Βασιλεῖ παρθένοι ὀπίσω αὐτῆς αἱ πλησίον αὐτῆς Ἀπενεχθήσονται σοι

Ῥίζης μὲν ἐκ Δαυὶδ, ἐβλάστησας Παρθένε, Γαβριὴλ δὲ τὸ Χαῖρε, κομίζων σοὶ ἐβόα, Θεὸν δὴ τέξῃ  
πάναγνε.

**Στίχ.** Ἀπενεχθήσονται ἐν εὐφροσύνῃ καὶ ἀγαλλιάσει ἀχθήσονται εἰς ναὸν βασιλέως

Εὐγε τῆς ἱερᾶς, καὶ θείας ξυνορίδος, Ἰωακείμ καὶ Ἄννης, ἀφ' ὧν Ἄγνη τεχθεῖσα, προσήχθῃς νῦν τῷ  
κτίστη σου.

Δόξα... Καὶ νῦν... Ὅμοιον

Πύλαι τῶν οὐρανῶν, εἰσδέξασθε Παρθένον, Μαρίαν ἀπειράνδρως, Ἄγνην τὴν Θεοτόκον, ἐξ ἧς βροτῶν  
ἡ λύτρωσις.

Καὶ ἡ λοιπὴ Ἀκολουθία τοῦ Ὁρθρου, καὶ Απόλυσις.